

అమెరికా సామ్రాజ్యవాద సేనలు వెనక్కుతగ్గటం, ఆప్టనిస్థాన్ పై తాలిబన్ల అదుపు తదనంతర పరిస్థితి

విదేశీ దురాక్రమణదారులపై ఆప్టనిస్థాన్ ప్రజల ప్రతిఘటనా చరిత్రను వంచకులు మాత్రమే తక్కువగా అంచనా వేయగలరని ఆప్టనిస్థాన్ నుండి అమెరికా వెనక్కుతగ్గటం మరోసారి రుజువుచేసింది. బ్రిటిష్ వాడు మూడుసార్లు ప్రయత్నించాడు; కానీ విఫలమయ్యాడు. వారి ప్రతి వైఫల్యం తర్వాత బ్రిటిష్ దురాక్రమణదారులు ఆప్టనిస్థాన్ 'క్రూర స్వభావం కలిగిన గుంపులనీ, మూర్ఖులనీ, మానవరూపంలోని పిశాచాలనీ' అనేక పేర్లతో దూషించేవారు. అనేక తెగలుగా విడిపోయిన వెనుకబడిన ప్రజల చేతుల్లో పరాజయాన్ని ఇలాంటి దూషణలు లేకుండా మింగగలగటం, 'నాగరిక' ప్రజానీకంగా పిలవబడేవారికి చాలా కష్టం.

అయితే అవన్నీ పాతకథలు. తాజాగా వారి చేతుల్లో రష్యా అగ్రరాజ్యం అవమానకర ఓటమినెదుర్కొంది. ఆ సమయానికి రష్యన్లు తమ అగ్రరాజ్య హోదాను కోల్పోయారు.

వారికి మారుగా తర్వాత అమెరికా సామ్రాజ్యవాదులు లోనికి ప్రవేశించారు. అయితే తాము ఆయుధ సంపత్తి సమకూర్చిన వారిలో కొన్నిశక్తులు తమ అదుపుదాటి వెళ్ళాయి. వాటిలో రెండుశక్తులు ప్రధానమైనవి-అవి తాలిబన్లు, అల్ ఖైదాలు. తమ బలగాలను తయారుచేసుకునేందుకు మదరసా విద్యార్థులను(తాలిబ్) కూడగట్టిన తాలిబన్లు, అతి కొద్దికాలంలోనే ఆప్టనిస్థాన్ మొత్తంగా విస్తరించారు. 1989లో రష్యన్లు తొలగిపోయారు. ఇక, తమను అక్కడ ఆపగలిగే వారెవరూ లేరని అమెరికా భావించింది. కానీ 1996 నాటికే వారు వెనుదిరగాల్సివచ్చింది. తాలిబన్లు అధికారపీఠం పట్టుకున్నారు. అమెరికా జరిపిన భారీ బాంబుదాడుల ద్వారా 2001లో మాత్రమే తాలిబన్లు అధికారాన్నుండి తొలగించబడ్డారు. అమెరికా దాని అనుయాయులు అధికారం చేబట్టిన నాటినుండి హెచ్చుతగ్గులతో యుద్ధాన్ని ఎదుర్కొంటూనే వున్నారు.

సమాధానం చెప్పవలసిన ముఖ్యమైన ప్రశ్నలు ఇక్కడ కొన్ని వున్నాయి:

1. ప్రపంచానికి ఆప్టనిస్థాన్ అంత ముఖ్యమైందిగా ఎందుకు వుంది? భారతదేశంలో బ్రిటిష్ పాలన సాగుతున్నకాలంనుండి, ఈ ప్రాంతం మధ్యప్రాచ్యానికి ప్రవేశద్వారంగా వుంది. పాకిస్థాన్, భారతదేశం, చైనా, తజికిస్థాన్, టర్కమెనిస్థాన్, ఇరాన్ దేశాలతో సరిహద్దులు కలిగివున్న ఆప్టనిస్థాన్, ప్రత్యేకించి మధ్యప్రాచ్యం కీలకప్రాంతంగా మారిన తర్వాత, ప్రముఖ వ్యూహాత్మక భౌగోళిక ప్రాంతంగానూ, రాజకీయ భౌగోళిక ప్రాధాన్యత కలిగిన ప్రాంతంగానూ వుంది.

2. ఆప్టనిస్థాన్ లోకి సోవియట్ బలగాలు ప్రవేశించటం, తర్వాత వెనక్కు తగ్గాల్సిరావటం-1989 తర్వాత అమెరికా జొరబాటు, 2001 నుండి అమెరికా తన అనుయాయులతో ఆప్టనిస్థాన్ ను ఆక్రమించటం, 2021లో ప్రస్తుతం అమెరికా బలగాలు వెనక్కుతగ్గటం-ఈ రెండు పరిస్థితులూ ఒకటేనా? తాలిబన్ల స్థానంలో తిరిగి తాలిబన్లను నెలకొల్పటానికి అమెరికాకు నలుగురు అధ్యక్షులు, ఘనమైన 2.6 లక్షల కోట్ల డాలర్ల ఖర్చు, వేలాదిమంది అమెరికా సైనికులు మరణించటం అవసరమైందని అంత సులభంగా అనగలమా? కాదు; ఆనాటి సోవియట్ బలగాలు రష్యా అగ్రరాజ్యంగా వ్యూహాత్మక భౌగోళిక లక్ష్యంతో వున్నాయి. వారు తొలగిపోయేనాటికి రష్యా తీవ్ర ఆర్థిక, రాజకీయ సంక్షోభంలో కూరుకొనిపోయి, తర్వాత 2 సం॥ల కాలంలోనే కుప్పకూలిపోయింది. 1989లో అమెరికా ప్రవేశించింది. కానీ ఆప్టనిస్థాన్ జాతీయవాదశక్తులు, అమెరికాను లక్ష్యం చేసుకుని సాయుధులై గొప్పస్ఫూర్తితో వున్నాయి. పైగా అవి ఇరాక్ కు విస్తరించాయి. అయితే, 2001లో ప్రపంచాన్ని నిర్దేశించగల స్థితిలో అమెరికా వుంది. టెర్రరిజంపై యుద్ధం అని వారు ప్రకటించిన, వెనువెంటనే వారి 'నాటో' కూటమి దేశాలు, రష్యా, చైనాలు 'టెర్రరిజంపై యుద్ధం' అని ప్రతిఘటించాయి. 'రెండు నాగరికతల నడుమ యుద్ధం' అని అమెరికా అరిస్తే ఇస్లామిక్ దేశాలు మినహా ప్రపంచమంతా తలాడించింది. అమెరికా ఆనాడు అలాంటి స్థితిలో వుంది. కానీ నేడు 2021లో చైనా, రష్యాలు నుండి పెనుసవాళ్ళను అమెరికా ఎదుర్కొంటోంది; గతంలోవలె నాటో కూటమి దేశాలు అంతటి విశ్వసనీయ అనుయాయులుగా లేవు. కనుక అమెరికా అధ్యక్షులు-ట్రంప్, బైడెన్లు ఇరువురూ-సాహసాలను ముందుకు కొనసాగించకుండా వుండటం, ప్రత్యేకించి దక్షిణ చైనా సముద్రాన్ని దాటకుండా వుండటం తెలివైనదిగా భావించారు.

3. 2001 నాటి తాలిబన్ల స్థానాన్ని అదే తాలిబన్లు తిరిగి భర్తీచేశారా? ఇక్కడ కూడా పరిస్థితి భిన్నంగా వుంది. నాడు కాబూల్లో అధికారాన్ని లాక్కున్న తాలిబన్లు, రాజకీయంగా వంచకుల గుంపు; ఇస్లామ్ పేరుతో యువకులు ఆయుధాలు అందుకోవటమే వారి బలం. పైగా, హతం చేసుకుంటూ సాగిపోయే అమెరికా దన్నుతోనున్న సాయుధ ప్రత్యర్థులను నాడు వారు ఎదుర్కోవలసి వచ్చింది. ఇతర శక్తులను ఒకవైపున కూడగట్టే ప్రయత్నంలో వారి పాలన సాగింది. అయితే ఇస్లామ్ పేరుతో వారు సాగించినదంతా పూర్తిగా అల్లకల్లోలమే. ఏ విరోధినైనా చంపటం, అనవసరంగా కొరడాలతో కొట్టటం, మహిళలను గృహనిర్బంధంచేసి బడులకు, కార్యాలయాలకు వెళ్ళకూడదని, బహిరంగ ప్రదేశాలలో తిరగరాదని ఆంక్షలు విధించటం చేశారు. అమెరికా, ప్రస్తుతానికి ఉత్తర ప్రాంత కూటమి పేరున దేశంలో ఒక మూలన మాత్రమే వున్న తాలిబన్ల విరోధులకు ఆయుధాలు అందించగలిగిన స్థితిలో లేదు.

తాలిబన్లు కాబూల్ను ఆక్రమించిన వెంటనే -

- (ఎ) అన్ని ఇరుగుపొరుగు దేశాలు అదేవిధంగా రష్యా, అమెరికా మరియు ఇతర దేశాలు స్నేహసంబంధాలు కొనసాగించాలని విజ్ఞప్తి చేశారు;
- (బి) మిశ్రమ ప్రభుత్వాన్ని స్థాపించటానికి ఇతర శక్తులను కూడగట్టి కూటమిగా ఏర్పరచటానికి తీవ్రంగా కృషిచేస్తున్నారు;
- (సి) ఆఫ్ఘనిస్థాన్లో సామ్రాజ్యవాదులకోసం, వారి సహచరులకోసం పనిచేసిన అధికారులందరికీ క్షమాభిక్ష ప్రకటించి, నూతన ప్రభుత్వంలోని తమతమ కార్యాలయాలకు తిరిగి వెళ్ళవలసిందిగా కోరారు;
- (డి) గత ప్రభుత్వం తరపున పోరాడుతున్న సైనికులను తిరిగి వచ్చి నూతన ప్రభుత్వంలోని సైన్యంలో-ప్రతీకార చర్యలుంటాయనే భయమేమీ లేకుండా-చేరిపోవాలని కోరారు;
- (ఇ) మహిళలు బడులకు, కార్యాలయాలకు తిరిగి వెళ్ళవచ్చునని, స్వేచ్ఛగా సంచరించవచ్చని హామీ ఇచ్చారు;
- (ఎఫ్) క్రికెట్ ఆటగాళ్ళతో సహా క్రీడాకారులందరికీ తమ ప్రభుత్వం హామీ ఇచ్చిందని గతంలో క్రికెట్, ఫుట్బాల్ క్రీడల అభివృద్ధికి సహకరించిందని ఈ దఫా క్రీడల అభివృద్ధి తమ విధానమని పేర్కొన్నారు;

కనుక, ఇది అమెరికా సామ్రాజ్యవాదుల ఓటమి. అమెరికాలోనే 70శాతం పైగా ప్రజలు దీనిని ఆహ్వానిస్తున్నారు. నిజమైన సామ్రాజ్యవాదులు ఈ ఓటమిని శాశ్వత విరమణగా తీసుకోరు. వారికి వ్యూహాత్మక భౌగోళిక ప్రాధాన్యత అనేది వుంటున్నది; వుంది, వుంటుంది. కనుక వారు తిరిగి రావటానికి ప్రయత్నం చేస్తారు. ఇప్పటికే వారు తాలిబన్లకు వ్యతిరేకంగా ప్రచారాన్ని ప్రారంభించారు. అయితే, ప్రతిరోజూ వారు తప్పుడువారిగా నిర్ధారణ అవుతున్నారు.

తాలిబన్ల హామీలన్నీ ఎత్తుగడ మాత్రమేననే ప్రచారాన్ని వారు ఇప్పుడు ప్రారంభించారు. కొంతమంది వీటిని మోసపూరితమైనవని అంటున్నారు. తాలిబన్ల చర్యలు మోసపూరితమైనవి అయినప్పటికీ లేదా ఎత్తుగడలే అయినప్పటికీ ప్రపంచ ప్రజానీకం 'శాంతికి ఓ అవకాశం' ఇవ్వాలని భావిస్తున్నారు. అవి ఎత్తుగడలే అయినప్పటికీ, సామ్రాజ్యవాద వ్యతిరేక శక్తులకు మద్దతుగా నిలవటం ప్రజల వ్యూహంగా వుంటుంది గనుక దీనిని ఆహ్వానిద్దాం. ఐఎంఎఫ్ నుండి ఎస్డిఆర్ (స్పెషల్ డ్రాయింగ్ రైట్స్)తో ఆఫ్ఘన్లకు రావలసిన 450 బిలియన్ డాలర్ల సహాయాన్ని అనుమతించకుండా, ఆ ప్రజలను హతమార్చజూసే సామ్రాజ్యవాదుల ఎత్తుగడలను వ్యతిరేకించటం అవసరం.

ఆఫ్ఘనిస్థాన్లో అమెరికా సామ్రాజ్యవాదుల ఓటమిని ఆహ్వానిద్దాం. ఆఫ్ఘనిస్థాన్ ప్రజల పోరాటం చిరకాలం వర్ధిల్లాలి. తాలిబన్ల పాలనపట్ల, వారి అభివృద్ధినిరోధక భావజాలంపట్ల జాగరూకతతో వుండాలి. తాలిబన్ల అభివృద్ధినిరోధక పాలనకు వ్యతిరేకంగా నిజమైన ప్రజాస్వామ్యంకోసం ఆఫ్ఘన్ ప్రజానీకం సంసిద్ధంకావాలి.

**నిస్సవాభసందేసలతో,
విశ్వం
ప్రధాన కార్యదర్శి
కేంద్రకమిటి, సిపిఐ(ఎం-ఎల్)**